

ایم کیو ایم قصبہ علیگڑھ سیکٹر کے کارکن محمد جنید کی شہادت پر الطاف حسین کا اظہارِ افسوس

کراچی:۔۔۔15 جون، 2011ء

متحدہ قومی موومنٹ کے قائد جناب الطاف حسین نے قصبہ علیگڑھ سیکٹر یونٹ 130 کے کارکن محمد جنید کی شہادت پر دلی رنج و غم کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

اے پی ایم ایس او کے کارکن سعد اسد کی المناک شہادت پر جناب الطاف حسین کا اظہارِ افسوس

لندن:۔۔۔15 جون، 2011ء

متحدہ قومی موومنٹ کے قائد جناب الطاف حسین نے اے پی ایم ایس او سیکٹر اے کے کارکن سعد اسد کی المناک شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے سعد اسد شہید کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم و اے پی ایم ایس او کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ سعد اسد شہید کو جنت الفردوس میں اعلیٰ مقام عطا فرمائے اور سوگواران صبر جمیل عطا فرمائے۔ (آمین) دریں اثناء سعد اسد شہید کو سینکڑوں سوگواران کی آہوں اور سسکیوں کے درمیان شہداء قبرستان بلین آباد میں سپرد خاک کر دیا گیا۔ شہید کی نماز جنازہ بعد نماز ظہر فیڈرل بی ایریا کی مقامی مسجد میں ادا کی گئی، نماز جنازہ اور تدفین میں ایم کیو ایم کی رابطہ کمیٹی کے رکن سلیم تاجک، حق پرست صوبائی وزراء عبدالحمید، خالد بن ولایت، ارکان اسمبلی انور عالم، امام الدین شہزاد، اے پی ایم ایس او کی مرکزی کمیٹی کے ارکان، کراچی تنظیمی کمیٹی کے ارکان، فیڈرل بی ایریا سیکٹر کمیٹی کے ارکان، کارکنان، ہمدردوں اور شہید کے عزیز و اقارب نے بڑی تعداد میں شرکت کی اور شہید کی مغفرت کیلئے فاتحہ خوانی کی۔ سعد اسد شہید کی فاتحہ سوئم بروز جمعرات جامعہ مسجد الماس عزیز آباد فیڈرل بی ایریا میں ہوگا جس میں شہید کی روح کے ایصالِ ثواب کیلئے قرآن خوانی و فاتحہ خوانی کی جائیگی۔ خواتین کیلئے قرآن خوانی کا انتظام شہید کی رہائش گاہ پر کیا جائے گا۔

پختون ایس ایف کے غنڈہ عناصر کی جانب سے معصوم بے گناہ طلباء کا قتل عام کسی صورت برداشت نہیں کیا جائے گا۔

شہید سعد اسد کو 12 گھنٹے سے زائد بدترین تشدد کا نشانہ بنانے کے بعد سفاکانہ و بیہمانہ قتل کی بھرپور مزمت کرتے ہیں۔

شہید سعد اسد کے قتل میں ملوث دہشتگردوں کو گرفتار کیا جائے۔ اراکین مرکزی کا بینہ کا

صدر، وزیراعظم، گورنر اور وزیراعلیٰ سندھ سمیت تمام حکام بالا سے مطالبہ

کراچی:۔۔۔15 جون 2011ء

آل پاکستان متحدہ اسٹوڈنٹس آرگنائزیشن کی مرکزی کا بینہ نے پختون اسٹوڈنٹس فیڈریشن کے دہشتگردوں کے ہاتھوں اے پی ایم ایس او کے کارکن سعد اسد کے اغواء اور بعد ازاں انتہائی سفاکانہ شہادت پر شدید غم و غصے کا اظہار کرتے ہوئے قاتلوں کی فوری گرفتاری کا مطالبہ کیا ہے۔ ایک بیان میں اراکین مرکزی کا بینہ کا کہنا تھا کہ سعد اسد ایک نجی دواساز کمپنی کے نمائندے تھے اور پختون ایس ایف کے دہشتگردوں نے سعد اسد کو اس وقت اغواء کیا جب وہ اپنے پیشہ ورانہ فرائض کی انجام دہی کے لیے لیاقت نیشنل اسپتال میں موجود تھے۔ مرکزی کا بینہ نے کہا کہ گزشتہ روز لیاقت نیشنل اسپتال میں اے این پی اور پختون ایس ایف کے دہشتگردوں کی جانب سے حملہ کرنے والوں نے سعد اسد کو اغواء کیا اور تقریباً 12 گھنٹے سے زائد بدترین تشدد کا نشانہ بنانے کے بعد شہید کر دیا اور انکی لاش عیسیٰ نگری کے قریب شریف آباد کے علاقے میں پھینک کر فرار ہو گئے۔ اراکین مرکزی کا بینہ نے کہا کہ پختون ایس ایف کے غنڈہ عناصر نے انسانیت کی تمام حدود کو عبور کر دیا ہے اور اب وہ اپنے مذموم مقاصد کے حصول اور طلباء میں اپنی دہشت بٹھانے کے لیے معصوم و بے گناہ طلباء کو اپنی کاروائیوں کا نشانہ بنا رہے ہیں جنہیں کسی بھی صورت برداشت نہیں کیا جائے گا۔ اراکین مرکزی کا بینہ نے صدر، وزیراعظم پاکستان، گورنر اور وزیراعلیٰ سندھ سمیت تمام حکام بالا سے مطالبہ کیا ہے کہ وہ شہید سعد اسد کے سفاکانہ و بیہمانہ قتل میں ملوث دہشتگردوں کو فوری گرفتار کر کے انہیں کیفر کردار تک پہنچائیں۔ دریں اثناء اراکین مرکزی کا بینہ نے اے پی ایم ایس او نے شہید سعد اسد کی شہادت پر گہرے دکھ و رنج اور دلی تعزیت کا اظہار کرتے ہوئے دعا کی ہے کہ اللہ تعالیٰ انہیں اپنی جوار رحمت میں اعلیٰ مقام عطا فرمائے اور لوہا حقیقین کو صبر جمیل عطا کرے۔ بعد ازاں پیپلز اسٹوڈنٹس فیڈریشن کے صدر فیصل شیخ نے چیئرمین اے پی ایم ایس او کو ٹیلیفون کال کر کے سعد اسد کے بیہمانہ قتل پر تعزیت کا اظہار کیا اور مرحوم کے لیے دعائے مغفرت کی۔

اورنگی ٹاؤن میں لینڈ مافیا اور اسلحہ مافیا کے دہشت گردوں کی قتل و غارتگری کا فوری نوٹس لیا جائے، رابطہ کمیٹی

ریجنرز کی چوکیوں سے دہشت گردوں کا قبضہ ختم کرایا جائے، صدر، وزیراعظم اور دیگر سے مطالبہ

کراچی۔۔۔ 15، جون 2011ء

متحدہ قومی موومنٹ کی رابطہ کمیٹی نے قصبہ علی گڑھ کالونی اور اورنگی ٹاؤن سمیت شہر کے مختلف علاقوں میں مسلح دہشت گردی اور ایم کیو ایم کے کارکنان سمیت متعدد بے گناہ شہریوں کی ہلاکت کے واقعات پر گہری تشویش کا اظہار کیا ہے۔ ایک بیان رابطہ کمیٹی نے کہا کہ جرائم پیشہ عناصر اور لینڈ مافیا و اسلحہ مافیا کے مسلح دہشت گردوں کی جانب سے اورنگی ٹاؤن، قصبہ، علی گڑھ کالونی اور شہر کے دیگر علاقوں میں شدید فائرنگ کا سلسلہ جاری ہے، دہشت گردوں نے کئی پہاڑی کے علاقے میں ریجنرز کی چوکیوں پر قبضہ کر رکھا ہے جہاں سے اردو بولنے والوں کی آبادیوں پر فائرنگ کی جا رہی ہے، پیٹرول، بم پھینکے جا رہے ہیں جس سے گھروں کو نقصان پہنچ رہا ہے جس کے باعث شہری اپنے علاقوں میں محصور ہو کر رہ گئے ہیں۔ رابطہ کمیٹی نے کہا کہ ایم کیو ایم کے منتخب نمائندوں کی جانب سے مقامی پولیس اور انتظامیہ کو اورنگی ٹاؤن کے مظلوم عوام پر ڈھائے جانے والے ایک ایک مظالم سے آگاہ کیا جا رہا ہے لیکن ان دہشت گردوں کے حوصلے اتنے بلند ہو چکے ہیں کہ ان کی فائرنگ سے پولیس اور قانون نافذ کرنے والے دیگر اداروں کے اہلکار بھی محفوظ نہیں ہیں۔ رابطہ کمیٹی نے صدر آصف علی زرداری، وزیراعظم سید یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ اورنگی ٹاؤن میں لینڈ مافیا اور اسلحہ مافیا کے دہشت گردوں کی قتل و غارتگری کا فوری نوٹس لیا جائے، ریجنرز کی چوکیوں سے دہشت گردوں کا قبضہ ختم کرایا جائے اور سفاک قاتلوں کو گرفتار کر کے عبرتناک سزا دی جائے۔ رابطہ کمیٹی نے دہشت گردوں کی فائرنگ سے جاں بحق ہونے والے افراد کے سوگوار لواحقین سے دلی تعزیت کی اور زخمیوں کی جلد و مکمل صحت یابی کے لئے دعا بھی کی۔

لیاقت نیشنل اسپتال میں مسلح دہشت گردوں کی غنڈہ گردی قابل مذمت ہے۔ میڈیکل ایڈ کمیٹی

کراچی۔۔۔ 15، جون 2011ء

متحدہ قومی موومنٹ کی میڈیکل ایڈ کمیٹی کے اراکین نے گزشتہ روز لیاقت نیشنل اسپتال میں مسلح دہشت گردوں کی جانب سے ڈاکٹرز، پیرامیڈیکل اور مریضوں کو بریغمال بنا کر زد و کوب کرنے اور کھلے عام جدید اسلحے کی نمائش اور شدید فائرنگ کر کے شہر میں خوف و ہراس پھیلانے کی سخت ترین الفاظ میں مذمت کی ہے۔ ایک بیان میں میڈیکل ایڈ کمیٹی کے اراکان نے کہا کہ ڈاکٹرز مسیحا ہوتے ہیں جو بلا تفریق رنگ و نسل ضرورت مند مریضوں کو علاج معالجے سہولیات فراہم کر کے انسانیت کی خدمت کرتے ہیں، مسلح دہشت گردوں کی جانب سے اسپتال میں توڑ پھوڑ، ڈاکٹرز، پیرامیڈیکل اسٹاف اور زیر علاج مریضوں پر بہیمانہ تشدد اور فائرنگ کے واقعات کی جتنی بھی مذمت کی جائے کم ہے۔ میڈیکل ایڈ کمیٹی کے اراکین نے صدر آصف علی زرداری، وزیراعظم سید یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ لیاقت اسپتال میں مسلح دہشت گردوں کی جانب سے قبضہ کر کے ڈاکٹرز، پیرامیڈیکل اسٹاف اور مریضوں کو بہیمانہ تشدد کا نشانہ بنانے کا سختی سے نوٹس لیا جائے اور فائرنگ کر کے خوف و ہراس پھیلانے والوں کو گرفتار کر کے عبرتناک سزا دی جائے۔

مظفر آباد میں خدمت خلق فاؤنڈیشن کے تحت ایسوی لینس سروس کا افتتاح کر دیا گیا

ایم کیو ایم سیاست برائے خدمت پر یقین رکھتی ہے، رابطہ کمیٹی

مظفر آباد۔۔۔۔۔ 151 جون، 2011ء

متحدہ قومی موومنٹ کے قائد جناب الطاف حسین کی خصوصی ہدایت پر آزاد کشمیر کے دار الحکومت مظفر آباد میں ایسوی لینس سروس سینٹر کا افتتاح کر دیا گیا۔ تفصیلات کے مطابق متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام مظفر آباد پریس کلب میں تقریب منعقد کی گئی جس سے رابطہ کمیٹی کے اراکین کنورنوید جمیل، سیف یار خان، گلبر از خان خٹک اور وزیر مملکت ڈاکٹر ندیم احسان نے خطاب کیا اور فلاحی ادارے خدمت خلق فاؤنڈیشن کی فلاحی سرگرمیوں پر تفصیلی روشن ڈالی۔ تقریب میں صوبائی تنظیم کمیٹی کے اراکین خالد رشید، سعید انور، ابوبکر ایم کیو ایم مظفر آباد کے ذمہ داران و کارکنان، مختلف شعبہ ہائے زندگی سے تعلق رکھنے والے وکلاء، ڈاکٹرز، صحافی اور شہریوں نے بڑی تعداد میں شرکت کی۔ تقریب سے خطاب کرتے ہوئے رابطہ کمیٹی کے اراکین نے کہا کہ خدمت خلق فاؤنڈیشن کشمیری عوام کے لئے اپنی خدمات کے دائرہ کار کو وسیع کر رہا ہے 8 اکتوبر 2005ء کے زلزلہ کے بعد سے جناب الطاف حسین کی ہدایت پر ایم کیو ایم اور خدمت خلق فاؤنڈیشن نے اپنے کشمیری عوام کی بھرپور مدد کر کے ثابت کر دیا کہ ایم کیو ایم سیاست برائے خدمت کے پر یقین رکھتی ہے اور بلا امتیاز رنگ و نسل زبان عوام کی خدمت کر رہی ہے۔ بعد ازاں ایم کیو ایم کی رابطہ کمیٹی کے اراکین نے ایسوی لینس سروس سینٹر کا افتتاح کیا۔ اس موقع پر ایم کیو ایم مظفر آباد زون کے کارکنان اور عوام نے قائد تحریک جناب الطاف حسین کی جانب سے ایسوی لینس سروس کے افتتاح پر اظہار تشکر کیا اور جناب الطاف حسین کی درازی عمر و صحت و تندرستی کیلئے دعا کی۔

26، جون کا سورج آزاد جموں و کشمیر میں غریب و متوسط طبقے کے انقلاب کی کرنیں بکھیر دیگا، حق پرست سینیٹرز کشمیری عوام آزاد کشمیر کی قانون ساز اسمبلی کے انتخابات میں حق پرست امیدواران کے انتخابی نشان پتنگ پر مہر لگائیں

کراچی۔۔۔ 15، جون 2011ء

متحدہ قومی موومنٹ کے حق پرست سینیٹرز نے کہا ہے کہ 26، جون کو آزاد جموں و کشمیر کی قانون ساز اسمبلی کے ہونے والے انتخابات میں حق پرست امیدواران کی بھاری اکثریت سے کامیابی ثابت کر دیگی کہ کشمیری عوام بھی دیگر مظلوم قومیتوں کی طرح تمام تر سازشوں جھوٹے اور منفی پروپیگنڈوں کے باوجود قائد تحریک جناب الطاف حسین کے فکر و فلسفہ اور نظریے کی سچائی پر ایمان لے آئے ہیں۔ اپنے مشترکہ بیان میں انہوں نے کہا کہ 26، جون کا سورج آزاد جموں و کشمیر میں غریب و متوسط طبقے کے انقلاب کی نہ صرف کرنیں بکھیر دیگا بلکہ آزاد جموں و کشمیر کے درخشاں مستقبل کی سمت کا تعین کر دیگا۔ انہوں نے کہا کہ آزاد جموں و کشمیر کی قانون ساز اسمبلی میں حق پرست امیدواران کی کامیابی سے ہی کشمیر اور اس کے عوام کے مسائل حل ہو سکتے ہیں کیونکہ کشمیر پر مسلط موروثی اور جاگیردارانہ نظام سیاست سے وابستہ نام نہاد لیڈران کبھی بھی کشمیری عوام سے مخلص نہیں ہو سکتے اور یہی وجہ ہے کہ برسوں گزر جانے کے باوجود بھی مسئلہ کشمیر سمیت کشمیری عوام کے مسائل آج تک حل طلب ہیں۔ انہوں نے کہا کہ قائد تحریک جناب الطاف حسین نے جس طرح کراچی میں حق پرست سٹی ناظم سید مصطفیٰ کمال کو سٹی ناظم منتخب ہونے کے بعد عوام کی بلا تفریق اور عملی خدمت کرنے کا درس دیا اور وہی درس اور خدمت کا جذبہ لیکر آزاد کشمیر قانون ساز اسمبلی میں حق پرست امیدواران انتخابات میں حصہ لے رہے ہیں اور ان کی انتخابات میں کامیابی سے آزاد جموں و کشمیر میں ترقی و خوشحالی کے نئے دور کا آغاز ہوگا۔ حق پرست سینیٹرز نے کشمیری عوام سے اپیل کی کہ وہ 26 جون کو آزاد جموں و کشمیر کی قانون ساز اسمبلی کے انتخابات میں حق پرست امیدواران کے انتخابی نشان پتنگ پر مہر لگائیں اور حق پرست امیدواران کو بھاری اکثریت سے ووٹ دیکر کامیاب بنائیں۔

مسلم کانفرنس کے وزیر مال عبدالرشید عباسی کی مظفر آباد میں ایم کیو ایم کی رابطہ کمیٹی سے ملاقات

مظفر آباد۔۔۔ 15، جون 2011ء

مسلم کانفرنس کے وزیر مال اور ممبر پارلیمانی بورڈ عبدالرشید عباسی نے مظفر آباد میں متحدہ قومی موومنٹ کے زونل آفس میں ایم کیو ایم کی رابطہ کمیٹی کے ارکان کنور نوید جمیل اور گلزار خان خٹک سے ملاقات کی اور ان سے آزاد کشمیر کے حالیہ الیکشن، مجموعی سیاسی صورتحال اور باہمی دلچسپی کے دیگر امور پر تفصیلی تبادلہ خیال کیا۔ اس موقع پر ایم کیو ایم کی صوبائی تنظیمی کمیٹی، زونل کمیٹی کے ارکان اور دیگر ذمہ داران بھی موجود تھے۔ ملاقات انتہائی خوشگوار ماحول میں نصف گھنٹے تک جاری رہی ہے جس میں دونوں جانب سے مزید رابطوں پر زور دیا گیا۔ اس موقع پر عبدالرشید عباسی نے مسلم کانفرنس کی جانب سے انتخابی اتحاد کی تجاویز بھی پیش کیں۔

مظفر آباد ڈنہ کے گاؤں ڈرینگ یونین کونسل کھپلی، لنبازہ، یو پی 4 ترہیڑی اور مالڈہی کے سینکڑوں نوجوانوں اور بزرگوں کی ایم کیو ایم میں شمولیت

انتخابات میں نامزد حق پرست امیدواران کو بھاری اکثریت سے ووٹ دیکر کامیاب کرانے کے عزم کا اظہار کیا

آزاد جموں و کشمیر کے انتخابات کے سلسلے میں حق پرست امیدواران کی مظفر آباد میں عوامی رابطہ مہم جاری ہے

مظفر آباد۔۔۔ 15، جون 2011ء

مظفر آباد کے ڈنہ کے گاؤں ڈرینگ یونین کونسل کھپلی، لنبازہ اور یو پی 4 ترہیڑی اور مالڈہی کے سینکڑوں نوجوانوں اور بزرگوں نے قائد تحریک جناب الطاف حسین کی جانب سے 98 فیصد مظلوم عوام کے حقوق کی عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے اور انتخابات میں حق پرست امیدواران کو بھاری اکثریت سے کامیاب کرانے کے عزم کا اظہار کیا۔ یہ اعلان انہوں نے گزشتہ روز آزاد کشمیر قانون ساز اسمبلی کی نشست پر نامزد حق پرست امیدواران شاہد یعقوب اور ندیم کھوکھر کی جانب سے جاری انتخابی عوامی رابطہ مہم کے دوران کیا۔ ایم کیو ایم میں شمولیت کا اعلان کرنے والوں میں پیپلز پارٹی اور مسلم کانفرنس کے کارکنان بھی شامل ہیں۔ دریں اثناء آزاد کشمیر قانون ساز اسمبلی کے انتخابات میں نامزد حق پرست امیدوار خورشید عباسی نے گاؤں پٹیہ اور کھڑی کا دورہ کیا اور اس موقع پر منعقدہ کارنر میٹنگ سے خطاب کیا۔ اپنے خطاب میں انہوں نے کہا کہ قائد تحریک جناب الطاف حسین آزاد جموں و کشمیر کے عوام کی قسمت بدلنا چاہتے ہیں اور اس سلسلے میں وہ نعروں اور دعوؤں پر یقین نہیں رکھتے بلکہ عملی اقدامات کرتے ہیں۔ انہوں نے عوام سے اپیل کی کہ وہ 26 جون کو انتخابات میں حق پرست امیدواران کو بھاری تعداد میں ووٹ دیکر کامیاب بنائیں۔ علاوہ ازیں آزاد جموں و کشمیر کے انتخابات کے سلسلے میں مظفر آباد میں طارق آباد بلوچی کے مقامات پر خواتین کی کارنر میٹنگوں کا انعقاد کیا گیا جس سے حق پرست امیدوار محترمہ نازمین نے خطاب کیا۔ کارنر میٹنگ میں خواتین نے حق پرست امیدواران پر اپنے بھرپور اعتماد کا اظہار کیا اور انہیں بھاری اکثریت سے ووٹ دیکر کامیاب کرانے کی یقین دہانی کرائی۔ کارنر میٹنگ سے خطاب کرتے ہوئے

محترمہ نازمین نے کہا کہ ایم کیو ایم آزاد جموں و کشمیر کی تقدیر بدلنے والی ہے اور اب ظلم و نا انصافیوں کا دور ختم ہونے والا ہے۔ انہوں نے خواتین سے اپیل کی کہ وہ 26 جون کے انتخابات میں زیادہ سے زیادہ تعداد میں حق پرست امیدواران کو ووٹ دیں اور پتنگ کے نشان پر اپنے اعتماد کی مہر ثبت کریں۔

آزاد جموں و کشمیر کے انتخابات کے سلسلے میں ایم کیو ایم کے تحت عبداللہ گوٹھر زاق آبادلیمر میں کشمیر الیکشن سیل کا افتتاح کر دیا گیا
ہریانہ کالونی یوسی 2 اور گنگی ٹاؤن، مجاہد کالونی یوسی 6 بلدیہ ٹاؤن، قاسم کالونی یوسی 8 اور سوسائٹی میں کارزمینٹنگوں کا انعقاد
کارزمینٹنگوں اور الیکشن سیل کی افتتاحی تقریب میں کشمیری نوجوانوں، بزرگوں اور خواتین کی کثیر تعداد میں شرکت

کراچی۔۔۔ 15، جون 2011ء

متحدہ قومی موومنٹ کی کشمیر کمیٹی کے زیر اہتمام 26 جون کو ہونے والے آزاد جموں و کشمیر کی قانون ساز اسمبلی کے انتخابات کے سلسلے میں عبداللہ گوٹھر زاق آبادلیمر میں کشمیر الیکشن سیل کا افتتاح کر دیا گیا جبکہ انتخابات کے سلسلے میں ہریانہ کالونی یوسی 2 اور گنگی ٹاؤن، مجاہد کالونی یوسی 6 بلدیہ ٹاؤن، قاسم کالونی یوسی 8 اور سوسائٹی میں کارزمینٹنگیں منعقد کی گئیں جن میں کشمیری نوجوانوں، بزرگوں اور خواتین نے کثیر تعداد میں شرکت کی۔ الیکشن سیل کی افتتاحی تقریب اور کارزمینٹنگوں سے حق پرست ارکان سندھ اسمبلی وسیم احمد، سیف الدین خالد، حنیف شیخ اور ایم کیو ایم کشمیر کمیٹی کے اراکین نے خطاب کیا۔ اس موقع پر ایم کیو ایم کشمیر الیکشن سیل کے ارکان ظفر عباس، مقبول حسین، یار محمد کھوسو، عبدالرحمان گاسی، ایم کیو ایم کشمیر کمیٹی کے اراکین افسر حسین، محمد موسیٰ، نیک محمد اور عبدالقدوس بھی موجود تھے۔ آزاد جموں و کشمیر کے انتخابات کے سلسلے میں الیکشن سیل کی افتتاحی تقریب اور کارزمینٹنگوں سے خطاب کرتے ہوئے مقررین نے کہا کہ 26 جون کو ہونیوالے انتخابات میں کشمیری عوام آپس میں اتحاد برقرار رکھیں اور ووٹ کی طاقت سے استحصالی عناصر کو شکست دے کر ثابت کر دیں کہ تمام کشمیری جناب الطاف حسین کی قیادت میں متحد و منظم ہیں۔ انہوں نے کہا کہ قائد تحریک جناب الطاف حسین ہی کشمیری عوام کیلئے امید کی آخری کرن اور نجات دہندہ ہیں اب یہ فیصلہ کشمیری عوام کے ہاتھ میں ہے کہ وہ آزمائے ہوئے سیاستدانوں کو دوبارہ آزما تے ہیں یا پھر ایم کیو ایم کی جانب سے متعارف کرائی گئی غریب و متوسط طبقے کی قیادت پر اعتماد کا اظہار کرتے ہوئے کشمیر کی تقدیر کو بدلنا چاہتے ہیں۔ انہوں نے کشمیری عوام سے اپیل کی کہ وہ 26 جون کو آزاد جموں و کشمیر کی قانون ساز اسمبلی کے انتخابات میں مخلص، دیانتدار اور ایماندار قیادت کا انتخاب کریں اور سلسلے میں حق پرست امیدواران کے انتخابی نشان پتنگ پر زیادہ سے زیادہ مہر لگا کر انہیں بھاری اکثریت سے کامیاب بنائیں۔ دریں اثناء آزاد جموں و کشمیر کے انتخابات کے سلسلے میں ایم کیو ایم کشمیر کمیٹی کے اراکین خالد محمود اعوان، عبدالحفیظ بٹ اور عبدالحمید شاہ نے ڈسٹرکٹ ساؤتھ کی کشمیری کالونی کے معززین سے ملاقاتیں کیں اور انہیں کشمیریوں کو حق خودارادیت دلوانے کیلئے قائد تحریک جناب الطاف حسین کی جاری عملی جدوجہد سے آگاہ کیا۔ کشمیری معززین نے آزاد کشمیر قانون ساز اسمبلی کے انتخابات میں غریب و متوسط طبقے کی قیادت متعارف کرانے کا بزدست خیر مقدم کیا اور اسے مسائل کے حل کی جانب اہم پیش رفت قرار دیا۔

کشمیری عوام 26 جون کو پتنگ پر مہر لگا کر حق پرستی کا ثبوت دیں

ایم کیو ایم ملک کی وہ واحد جماعت ہے جو بلا تفریق رنگ و نسل ملک اور قوم کی بقا و سلامتی کیلئے کام کر رہی ہے

الطاف حسین کے نظریے کے مطابق آزاد کشمیر کے انتخابات میں غریب و متوسط طبقے کی قیادت کا منتخب ہونا مسئلہ کشمیر کا حل ہے، صوبائی تنظیمی کمیٹی

لاہور۔۔۔۔ 15 جون 2011ء

ایم کیو ایم صوبائی تنظیمی کمیٹی کے اراکین عباس جعفری اور محمد نعیم نے کہا ہے کہ ایم کیو ایم ملک کی وہ واحد جماعت ہے جو بلا تفریق رنگ و نسل ملک اور قوم کی بقا و سلامتی کیلئے کام کر رہی ہے۔ ان خیالات کا اظہار انہوں نے ایم کیو ایم پنجاب ہاؤس میں آزاد کشمیر سے تعلق رکھنے والے عوام سے کیا، انہوں نے کہا کہ الطاف حسین کے نظریے کے مطابق آزاد کشمیر قانون ساز اسمبلی کے انتخابات میں غریب و متوسط طبقے کی قیادت کا منتخب ہونا مسئلہ کشمیر کا حل ہے۔ انہوں نے حق پرست کشمیری عوام سے اپیل کی ہے کہ وہ مسئلہ کشمیر کے حل اور اپنے بنیادی حقوق کے حصول کیلئے متحدہ قومی موومنٹ کا ساتھ دیں اور مورخہ 26 جون کو آزاد جموں و کشمیر کی قانون ساز اسمبلی کے انتخابات میں پتنگ پر مہر لگا کر حق پرست امیدواروں کو بھاری اکثریت سے کامیاب بنائیں۔ کشمیر سے تعلق رکھنے والے عوام سے بات چیت کرتے ہوئے رکن صوبائی تنظیمی کمیٹی عباس جعفری نے کہا کہ ایم کیو ایم کی سیاست کا بنیادی مقصد عوام کی عملی خدمت کرنا ہے اور ایم کیو ایم نے آزاد کشمیر اور صوبہ خیبر پختونخوا میں قیامت خیز زلزلے کے بعد دکھی انسانیت کی جس طرح عملی خدمت کی ہے اس کی دوسری مثال نہیں ملتی۔ انہوں نے کہا کہ ایم کیو ایم مسئلہ کشمیر کا حل کشمیری عوام کی خواہشات اور امنگوں کے مطابق کرنا چاہتی ہے اور کشمیری عوام کو اپنے وسائل کا مالک بنانا چاہتی ہے۔ اس موقع پر رکن صوبائی تنظیمی کمیٹی محمد نعیم نے کہا کہ جاگیرداروں، وڈیروں اور موروثی سیاست کرنے والے مظلوم کشمیری عوام سے ہرگز مخلص نہیں ہو سکتے، جو مراعات طبقے سے تعلق رکھنے والے افراد غریب کشمیریوں کے بنیادی مسائل سے واقف نہیں ہیں وہ ان کے مسائل کس طرح حل کر سکتے ہیں۔ ایم کیو ایم غریب و متوسط طبقے کی جماعت ہے

اور ملک سے فرسودہ جاگیردارانہ نظام اور موروثی سیاست کا خاتمہ کرنا چاہتی ہے اور اس مقصد کیلئے ایم کیو ایم نے غریب و متوسط طبقے سے تعلق رکھنے والے تعلیم یافتہ اور باصلاحیت افراد کو ایوانوں میں بھیجا ہے۔ اراکین صوبائی تنظیم کمیٹی نے کشمیری عوام سے اپیل کی کہ وہ اپنے مسائل کے حل کیلئے جاگیرداروں اور ووڈیوں کی جانب دیکھنے کے بجائے اپنی صفوں سے قیادتیں نکالیں اور 26 جون کے انتخابات میں حق پرست امیدواروں کے انتخابی نشان پتنگ پر اپنے اعتماد کی مہر لگائیں۔

کشمیر کے مسائل کا حل صرف اور صرف ایم کیو ایم کے پاس ہے، ملک و سیم

کشمیری عوام 26 جون، 2011ء کو ہونیوالے انتخابات میں ایم کیو ایم کے امیدواروں کو ووٹ دیکر بھاری اکثریت سے کامیاب بنائیں، عرفان مہیو آزاد کشمیر میں قانون ساز اسمبلی کے انتخابات 2011ء کے سلسلے میں ایم کیو ایم لاہور زون کے مختلف ناؤنز میں کشمیری عوام سے خطاب

لاہور۔۔۔۔۔ 15 جون 2011ء

آزاد کشمیر میں قانون ساز اسمبلی کے انتخابات 2011ء کے سلسلے میں ایم کیو ایم لاہور زون کے زیرے اہتمام عوامی رابطہ مہم کا انعقاد کیا گیا۔ جس میں زونل ممبر ملک وسیم اور زونل ممبر عرفان مہیو نے خطاب کیا۔ اس موقع پر خواتین، بزرگوں، نوجوانوں، عمائدین شہر نے بڑی تعداد میں شرکت کی۔ تقریب سے خطاب کرتے ہوئے مقررین نے کہا کہ قائد تحریک جناب الطاف حسین کشمیری عوام کیلئے امید کی آخری اُمنگ اور نجات دہندہ ہیں یہ فیصلہ کشمیری عوام کو کرنا ہے کہ انہیں اپنی آئیوای نسلوں کی بقا و سلامتی کیلئے قائد تحریک جناب الطاف حسین کا ساتھ دینا ہے یا پھر ملک میں رائج جاگیردارانہ، وڈیرانہ، سرمایہ دارانہ نظام کے شکنجے میں جکڑے رہنا ہے۔ انہوں نے کہا کہ کشمیری عوام گزشتہ 62 سالوں میں ہر سیاسی جماعتوں اور ان کے رہنماؤں کو آزما چکے ہیں لیکن ان جماعتوں کے رہنماؤں نے عوام کو جھوٹے نعروں اور دعوؤں کے سوا کچھ نہیں دیا کشمیر کی باشعور عوام اب اس بات کو جان چکی ہے کہ کشمیر کے مسائل کا حل صرف اور صرف ایم کیو ایم کے پاس ہے۔ انہوں نے کہا کہ کشمیری عوام 26 جون، 2011ء کو ہونیوالے انتخابات میں ایم کیو ایم کے امیدواروں کو ووٹ دیکر بھاری اکثریت سے کامیاب بنائیں اور ملک کی ترقی و خوشحالی میں ایم کیو ایم کے قائد جناب الطاف حسین کے شانہ بشانہ عملی جدوجہد کریں۔

کشمیر میں قانون ساز اسمبلی کے جنرل الیکشن 2011 کے موقع پر متحدہ قومی موومنٹ حیدرآباد زونل آفس پر مرکزی الیکشن آفس کا افتتاح

حیدرآباد۔۔۔۔۔ 15 جون، 2011ء

کشمیر میں قانون ساز اسمبلی کے جنرل الیکشن 2011 کے موقع پر متحدہ قومی موومنٹ حیدرآباد زون کے زونل انچارج محمد شریف نے حیدرآباد زونل آفس پر مرکزی الیکشن آفس کا افتتاح کیا اس موقع پر اراکین زونل کمیٹی و ڈسٹرکٹ الیکشن سیل کے ذمہ داران و ساتھی اور کشمیر سے تعلق رکھنے والے معززین کی کثیر تعداد موجود تھی انہوں نے اس موقع پر گفتگو کرتے ہوئے کہا کہ بانی و قائد تحریک الطاف حسین کا نظریہ آج پوری دنیا میں اپنی آب و تاب سے چمک رہا ہے دنیا کا ہر مظلوم چاہے اُس کا تعلق کسی زبان یا علاقے سے ہو قائد تحریک الطاف حسین اُن کے حقوق کی آواز بلند کر رہے ہیں اور کشمیری بھائیوں کے درمیان سے ہی قیادت فراہم کر کے غریب پڑھے لکھے کشمیریوں کو کشمیر قانون ساز اسمبلی کا امیدار نامزد کئے ہیں انہوں نے کہا کہ حیدرآباد میں بسنے والے تمام کشمیریوں سے اپیل کی کہ وہ اپنے جیسے غریب اور باصلاحیت پڑھے لکھے متحدہ قومی موومنٹ کے امیدواروں کو 26 جون 2011ء کو ووٹ دیکر بھاری اکثریت سے کامیاب کرائیں۔

متحدہ قومی موومنٹ حالیہ آزاد کشمیر قانون ساز اسمبلی الیکشن میں کشمیر سے بھرپور ووٹ لے کر کامیاب ہوگی

اہل کشمیر کی آزادی کا قائد تحریک الطاف حسین کے فلسفہ میں عیاں ہے، اعظم دانیال

لاہور۔۔۔۔۔ 15 جون 2011ء

متحدہ قومی موومنٹ کے حق پرست امیدوار ایل اے 37 ویلی 2 عبدالشکور نے ایم کیو ایم پنجاب ہاؤس لاہور میں ڈسٹرکٹ لاہور کے انچارج و اراکین کے ساتھ ملاقات کی۔ اس موقع پر ایم کیو ایم لاہور ڈسٹرکٹ کے انچارج اعظم دانیال نے کہا کہ کشمیر درحقیقت پاکستان اور پاکستانیوں کی جنت ہے۔ انہوں نے کہا کہ کشمیر اور اہل کشمیر کی آزادی کا قائد تحریک جناب الطاف حسین کے فلسفہ میں عیاں ہے اور ایم کیو ایم کے پیٹ فارم پر کشمیری عوام کا اکٹھا ہونا پاکستان میں تحریک کی بیچتی اور کامیابی کی علامت ہے۔ انہوں نے مزید کہا کہ ایم کیو ایم حالیہ آزاد کشمیر قانون ساز اسمبلی الیکشن میں کشمیر سے بھرپور ووٹ لے کر کامیاب ہوگی۔

جناب الطاف حسین کی قیادت میں کشمیریوں کے مسائل حل ہو سکتے ہیں، کشمیری عوام حق پرست امیدوروں کو بھاری اکثریت سے کامیاب کرا کر اپنے روشن مستقبل کی بنیاد رکھ دیں، اراکین زونل کمیٹی ایبٹ آباد، زونل آفس میں کشمیری نوجوانوں اور عمائدین سے گفتگو

ایبٹ آباد۔۔۔ 15 جون 2011ء

ایم کیو ایم زونل آفس ایبٹ آباد انفارمیشن سیکریٹری اعجاز قریشی نے کہا ہے کہ کشمیری عوام ایم کیو ایم کے پرچم تلے متحد ہو چکے ہیں اور قائد تحریک جناب الطاف حسین کی قیادت میں ہی کشمیریوں کے مسائل حل ہو سکتے ہیں۔ انہوں نے کہا کہ کشمیر میں گذشتہ 63 برسوں سے عوام کا استحصال کیا جا رہا ہے لیکن متحدہ قومی موومنٹ کے پرچم تلے کشمیری عوام متحد ہو چکے ہیں اور اپنے حقوق حصول کیلئے ایم کیو ایم کو اپنی امید تسلیم کر رہے ہیں۔ انشاء اللہ 26 جون کے انتخاب میں کشمیری عوام حق پرست امیدوروں کو بھاری اکثریت سے کامیاب کرا کر اپنے روشن مستقبل کی بنیاد رکھ دیں گے۔ ایم کیو ایم ایبٹ آباد زون میں کشمیری الیکشن کے حوالے سے الیکشن آفس اتاح کے بعد کشمیری نوجوانوں بزرگوں اور عمائدین نے کثیر تعداد میں شرکی اور آزاد کشمیر قانون ساز اسمبلی میں حق پرست امیدوروں کی نامزدگی کا زبردست خیر مقدم کیا شرکاء سے خطاب کرتے ہوئے ممبر صوبائی تنظیمی کمیٹی جناب فرقان، جناب محمد زرین نے کہا کہ قائد تحریک جناب الطاف حسین نے کشمیریوں کو جو سوچ و فکر دی اور کشمیر کے مستقبل کی دسرت سمت کا تعین کرے گی اور کیلئے ضروری ہے کہ کشمیری عوام انتخابات میں مخلص، ایماندار قیادت کا ہی انتخاب کرے۔ انہوں نے کہا کہ ایم کیو ایم کشمیریوں کے مسائل کا نہ صرف ادراک رکھتی ہے بلکہ کشمیریوں کے مسائل کے حل کیلئے کوشاں بھی ہے۔

سچل گوٹھ یوسی 13 گلشن اقبال کے رہائشی حشم، سندھ ترقی پسند پارٹی اور پیپلز پارٹی کے سینکڑوں نوجوانوں اور بزرگوں کی ایم کیو ایم میں شمولیت
خورشید بیگم سیکریٹریٹ میں 20 رکنی وفد کی رابطہ کمیٹی کے ارکان کنور خالد یونس اور سید شاکر علی سے ملاقات

کراچی۔۔۔ 15، جون 2011ء

سچل گوٹھ یوسی 13 گلشن اقبال کے رہائشی حشم، سندھ ترقی پسند پارٹی اور پیپلز پارٹی سے تعلق رکھنے والے سندھی برادری کے سینکڑوں نوجوانوں اور بزرگوں نے قائد تحریک جناب الطاف حسین کے فکر و فلسفے اور ملک کے 98 فیصد مظلوم عوام کے حقوق کی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے ارکان کنور خالد یونس اور سید شاکر علی سے ملاقات کے دوران کیا۔ سندھی برادری کے 20 رکنی وفد نے حفیظ بلیدی، شہزاد بلیدی اور طالب حسین عباسی کی سربراہی میں ملاقات کی۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوانٹ انچارج اسلم بلوچ، اراکین ممتاز علی، گل محمد مینگل اور الطاف حسین مینگل بھی موجود تھے۔ ملاقات میں ایم کیو ایم میں شمولیت کا اعلان کرنے والے نوجوانوں اور بزرگوں نے رابطہ کمیٹی کے ارکان سے بات چیت کرتے ہوئے کہا کہ سندھ دھرتی سے وابستہ سیاسی اور قوم پرست جماعتیں گزشتہ 63 برس سے سندھ کا رڈ کے نام پر اپنی اپنی سیاسی دکانیں چکا رہی ہیں اور انہیں سندھ کے عوام کے حقوق کا کوئی خیال نہیں ہے۔ انہوں نے کہا کہ سندھیوں سمیت مظلوم عوام کے استحصال کے خلاف جناب الطاف حسین نے ہمیشہ آواز بلند کی ہے اور اب سندھ دھرتی کے عوام جناب الطاف حسین کے فکر و فلسفہ اور نظریے کو سمجھ چکے ہیں اور ان کی قیادت میں متحد و منظم ہو چکے ہیں۔ ایم کیو ایم کی رابطہ کمیٹی کے ارکان نے سندھی برادری کے سینکڑوں نوجوانوں اور بزرگوں کی متحدہ قومی موومنٹ میں شمولیت کا زبردست خیر مقدم کیا اور حق پرستی کے قافلے میں شامل ہونے پر دلی مبارکباد پیش کی۔

میر پور خاص کی معروف سیاسی و سماجی شخصیت ملک محمد اشرف کی ایم کیو ایم میں شمولیت

کراچی۔۔۔ 15، جون 2011ء

میر پور خاص کے معروف سیاسی و سماجی شخصیت ملک محمد اشرف نے قائد تحریک جناب الطاف حسین کے فکر و فلسفہ اور نظریے سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز خورشید بیگم سیکریٹریٹ میں ایم کیو ایم کی رابطہ کمیٹی کے رکن سید شاکر علی سے ملاقات کے موقع پر کیا۔ اس موقع پر متحدہ سوشل فورم کے انچارج لوگ خان چنے، جوانٹ انچارج احمد سلیم صدیقی اور اندرون سندھ تنظیمی کمیٹی کے رکن خورشید شاہ بھی موجود تھے۔ ملاقات میں ملک محمد اشرف نے اپنے جذبات کا اظہار کرتے ہوئے کہا کہ ایم کیو ایم ہی وہ واحد جماعت ہے جو حقیقی معنوں میں غریب و متوسط طبقے کی نمائندگی کر رہی ہے اور قائد تحریک جناب الطاف حسین کی قیادت میں ہی ملک کی تقدیر سنوار سکتی ہے۔ رابطہ کمیٹی کے رکن سید شاکر علی نے پاکستان پیپلز پارٹی میر پور خاص کے رہنما ملک محمد اشرف کی ایم کیو ایم میں شمولیت کا خیر مقدم کیا اور انہیں مبارکباد پیش کی۔

بندروال کے مکینوں کو چیکس کی تقسیم شفاف اور منصفانہ بنائی جائے، حق پرست ارکان سندھ اسمبلی
چیکس کی تقسیم ذاتی پسند و ناپسند کی بنیاد پر کی جا رہی ہے، سروے لسٹ میں متعدد افراد کے نام شامل نہیں کئے گئے
احتجاج پر مکینوں کی گرفتاریوں، لاٹھی چارج اور شیلنگ کی سخت ترین الفاظ میں مذمت

کراچی۔۔۔15، جون 2011ء

متحدہ قومی موومنٹ کے حق پرست ارکان سندھ اسمبلی نے سکھر میں بندروال کے مکینوں کی گرفتاریوں، لاٹھی چارج اور شیلنگ کی سخت ترین الفاظ میں مذمت کی ہے اور مطالبہ کیا ہے
کہ بندروال کے مکینوں کو چیکس کی فراہمی شفاف اور منصفانہ بنائی جائے اور اقرباء پروری کا عمل فی الفور بند کرایا جائے۔ اپنے مشترکہ بیان میں انہوں نے کہا کہ بندروال کے
مکینوں کو چیکس کی تقسیم ذاتی پسند و ناپسند کی بنیاد پر کی جا رہی ہے اور اقرباء پروری کے باعث متعدد افراد کے نام سروے لسٹ میں شامل نہیں کئے گئے ہیں جس کے باعث مکینوں
میں شدید بے چینی اور اضطراب کی کیفیت پائی جا رہی ہے۔ انہوں نے کہا کہ ہونا تو یہ چاہئے تھا کہ بندروال کے غریب مکینوں کو رقم کے ساتھ ساتھ پلاٹ بھی دیا جاتا لیکن اس کے
برعکس بندروال کے مکینوں کیلئے ملنے والی 1 ارب سے زائد رقم میں مخصوص افراد کو پیش کر رہے ہیں اور الٹا احتجاج کرنے پر مکینوں کی گرفتاریوں، لاٹھی چارج اور شیلنگ کا عمل
کر رہے ہیں جس کی جتنی بھی مذمت کی جائے وہ کم ہے۔ حق پرست ارکان سندھ اسمبلی نے صدر مملکت آصف علی زرداری، وزیراعظم یوسف رضا گیلانی، گورنر سندھ ڈاکٹر عشرت
العباد اور وزیر اعلیٰ سندھ سید قائم علی شاہ سے مطالبہ کیا کہ بندروال کے مکینوں کو چیکس کی فراہمی شفاف اور منصفانہ طریقے سے کی جائے اور اقرباء پروری کا عمل کرنے والے افراد
کے خلاف سخت ترین کارروائی کی جائے۔

بانی و قائد تحریک الطاف حسین 98% فیصد غریبوں و مظلوموں کے واحد قائد ہیں جو درحقیقت غریبوں میں سے ہی نمائندگی کو اولیت دیتے ہیں، عابد غوری
حیدرآباد زون سیکٹر B کے زیر اہتمام کشمیر سے تعلق رکھنے والے معززین کے اجلاس سے خطاب

حیدرآباد:۔۔۔15 جون، 2011ء

سیکٹر B حیدرآباد زون کے زیر اہتمام کشمیر سے تعلق رکھنے والے معززین سے اجلاس منعقد کیا گیا اجلاس میں متحدہ قومی موومنٹ حیدرآباد زون کے اراکین زونل کمیٹی مبین احمد،
اقبال قریشی، عابد غوری، سیکٹر کے ذمہ داران و کشمیر سے تعلق رکھنے والے معززین حافظ فیاض احمد، کامران خان و دیگر افراد نے کثیر تعداد میں شرکت کی اس موقع پر کن زونل کمیٹی
عابد غوری نے کہا کہ بانی و قائد تحریک الطاف حسین 98% فیصد غریبوں و مظلوموں کے واحد قائد ہیں جو درحقیقت غریبوں میں سے ہی نمائندگی کو اولیت دیتے ہیں اس موقع پر کشمیر
سے تعلق رکھنے والے حافظ فیاض احمد نے بھی گفتگو کی اور قائد تحریک الطاف حسین کو اپنے بھرپور تعاون کا یقین دلاتے ہوئے کہا کہ ہم پہلے بھی متحدہ قومی موومنٹ کے ساتھ تھے اور
آج بھی متحدہ کے ساتھ ہیں اور پورے پاکستان میں رہنے والے تمام کشمیری قائد تحریک الطاف حسین کی جدوجہد میں شامل ہیں اور رہیں گے۔

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی کا تعزیتی بیان

حیدرآباد:۔۔۔15 جون، 2011ء

متحدہ قومی موومنٹ حیدرآباد زون کے انچارج محمد شریف و اراکین زونل کمیٹی نے یونٹ اسی کے کارکن میراقبال تالپور یونٹ ٹنڈو حیدر کے کارکنان میر سمیع اللہ تالپور اور میر فتح تالپور
کی والدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انچارج و اراکین زونل کمیٹی نے مرحومین کے تمام سوگوار لوہا حقین سے دلی تعزیت و ہمدردی کا
اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی کا آئی جیل خانہ جات سید مشتاق شاہس انکے والد کے انتقال پر تعزیت

حیدرآباد:۔۔۔ بدھ 15 جون 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے مشترکہ تعزیتی بیان میں سندھ کے آئی جیل خانہ جات سید مشتاق شاہ کے والد کے انتقال پر
اپنے گہرے رنج و غم کا اظہار کیا ہے۔ ایک تعزیتی بیان میں انچارج و اراکین زونل کمیٹی نے مرحوم کے تمام سوگوار لوہا حقین سے دلی تعزیت و ہمدردی کا اظہار کرتے ہوئے انہیں صبر
کی تلقین کی اور دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم ملک کے غریب و متوسط طبقے کی نمائندہ جماعت ہے جو ملک کے مظلوم و محکوم عوام کو جاگیر دارانہ، وڈیرانہ، ظالمانہ اور سرمایہ دارانہ نظام سے نجات دلانا چاہتی ہے، عظیم دانش

میرپور خاص --- 15 جون 2011ء

متحدہ قومی موومنٹ میرپور خاص زون کے انچارج عظیم دانش نے کہا ہے کہ ایم کیو ایم ملک کے غریب و متوسط طبقے کی نمائندہ جماعت ہے جو ملک کے مظلوم و محکوم عوام کو جاگیر دارانہ، وڈیرانہ، ظالمانہ اور سرمایہ دارانہ نظام سے نجات دلانا چاہتی ہے۔ ان خیالات کا اظہار انہوں نے میرپور خاص کے زون آفس میں مضافاتی علاقوں سے آئے ہوئے لوگوں سے گفتگو کرتے ہوئے کیا۔ انہوں نے کہا کہ قائد تحریک جناب الطاف حسین کے نظریہ اور فکر و فلسفے کی سچائی نے ثابت کر دیا ہے ایم کیو ایم کا پیغام ملک بھر میں فروغ پا رہا ہے اور لوگ جوق در جوق ایم کیو ایم کے پرچم تلے جمع ہو رہے ہیں۔ انہوں نے کہا کہ حق پرستی کی تحریک لازوال قربانیوں سے عبارت رکھتی ہے قائد تحریک جناب الطاف حسین نے ہر کڑے اور مشکل وقت میں بھی حق پرستی کی جدوجہد کو جاری و ساری رکھا یہی وجہ ہے کہ عزیز آباد کے ایک چھوٹے سے مکان سے اٹھنے والی تحریک نے پورے ملک کے کرپٹ اور مفاد پرست سیاستدانوں کی نیندیں حرام کر دی ہیں۔

